

Hjálp til Heimaflotan ???.

Havi í eina tíð hugsa um, hvussu vit hjálpa í Føroyum. Er hjálpin umhugsin og rættvís fyri teir ella tey, ið vit ynskja at hjálpa ?

Vit hoyra javnan at politikarar greiða frá, hvussu teir hava hjálpt heimaflotanum hesi seinastur árin.

Nógv av hjálpini er tildeiling av uppsjóvarfiski so áhugavert er at síggja hvussu nógv ið føroyingar kunnu fiska av uppsjóvarfiski í 2017.

slag	tons
Makrelur	128.655
Svartkjaftur	476.901
Sild	125.597
Í alt	731.153

Verður hugt nærri eftir so stinga beinanvegin nakrir spurningar seg upp so sum :

Hvussu stórar er

- Hvør er heimaflotin ?
- Hevur allur heimaflotin fingið hjálp ?
- Hevur allur heimaflotin fingið lutfalsliga somu hjálp ?

Fyri at lýsa støðuna eitt sindur nærri fyri fiskiárið 2016/2017 kann fylgjandi talva stillast upp :

Bólkur	Skipaslag	Skipan til at fiska eftir.	Broyting í skipanini.	Fingið av hjálp.	Fiska hjálpina sjálvir.	Hjálp í % av samlaðari kvotu
A	Lemma trolara	Fiskidagar	Óskerdir fyri 2016/2017	19.468 tons av makreli saman	???, Saman við nótaskipi	2,7%
B	Partrolarar.	Fiskidagar	Óskerdir fyri 2016/2017			
C	Landleiðs trolarar	Fiskidagar	Skerdir nógv í fiskidøgum	1.905 tons av makreli	???, Saman við nótaskipi	0,3%
D	Størrí Línubátar	Fiskidagar / kvotur Ísland	Skerdir nógv í fiskidøgum	Rætt til at fiska á Flemish Cap	Ja	
E	Garna bátar	Tal av gørunum / dag	Eingin broyting	812 tons av makreli saman	Ja, mugu fiska alt sjálvir. ólógligt at fiska saman við nótaskipum	0,1%
G	Smærri Línubátar	Fiskidagar	Skerdir nógv í fiskidøgum			
F	Størrí snellubátar	Fiskidagar	Skerdir nógv í fiskidøgum			
H	Útróðrarbátar.	Fiskidagar	Skerdir nógv í fiskidøgum			
I	Skeljartolarar	Tons / ár	Óskert			
J	Hummara bátar	Tal av rúsum / dag	Óskert			

Út frá talvuni sæst beinanvegin at talan er ikki um skipaða hjálp, men heldur skipaða forfordeiling.

Skal ikki komi inna á tað her men áhugavert vildi verði at hugt nærri eftir hvør eigur meginpartin av skipunum, ið hjálpina fáa, og um hesir eigarar eisini eiga onnur skip í øðrum skipabólkum. Og um teir har hava fingið nakra hjálp við nýggjum tilfeingi.

Løgmaður segði fyrri kortum, at vit hava mist evnini at verða nøgd ?. Verður hugt eftir talvuni omanfyri so er tað ein stórus spurningur um ikki fleiri hava orsök til at verða ónøgd.

Tað sær ikki út til, at rættindi og virðing fyrri rættindahavarum er eins fyrri øll. Nakrir rættindahavarar kunnu og fáa loyvi til alt, ímeðan aðrir einki ella nærum einki fáa. Hetta má metast sum, ikki bert, at vera órættvíst men eisini ósakligt. Um vit liva í einum rættarsamfelag so er áhugavert at vita hvørja rættarverju tey feløg - sum politiskt eru frásortera – hava.

Um Kirkens nødhjælp skuldi hjálpt á sama hátt sum heimaflotin er hjálptur. So skuldu øll fólk bæði tey sum tørva hjálp og tey ið ikki tørva hjálp komið fram fyrri hjálparfólkunum. Hjálparfólkini skuldu so valt tey út, ið vóru best fyrri, soleiðis at hesi kundu blivi enn betur fyrri. Men tey ið veruliga treingja til hjálp vóru send avstaðaftur, uttan nakra hjálp, hesi vildu mest sannlíkt ikki hóra undan. Roknast kann við, at onkur tá hevði sett spurnartekin við hjálparháttin hjá Kirkens nødhjælp.

Hoyri ongan politikara nevna hetta órættvísi við einum einasta orði, síggi heldur ikki at pressan tekur hetta evni upp.

Kann tað hugsast, at vit eru so von við at gera mun á hvørjum, og á hvønn hátt vit hjálpa, at vit halda, at hesir mismunir eru heilt natúrligur og at tað bert eigur at verða soleiðis. Ein óhugnaligur tanki.

Kann onkur í politisku skipanini greiða mær frá, hví vit hava valt, at viðgera feløg óeins, ístaðin fyrri at gera ein skipaðan leist fyrri allar rættindahavarar, har hesir fáa somu viðferð og somu hjálp.

Vh

Meinhard Jacobsen, Msc. Fiskivinnutøkni.